

زکوٰۃ سے متعلق چند تصریحات

(ترجمان القرآن زوالجمیل ۱۳۷۳ھ/۱۹۵۲ء)

مولال: جماعتِ اسلامی کے بیت المال کی وساطت سے جس طرح زکوٰۃ کی تحصیل و تقسیم ہوتی ہے اس پر بعض اوقات دو اعتراض داروں کے جاتے ہیں۔ پہلا اعتراض یہ ہے کہ زکوٰۃ کی رقم جماعتی کاموں پر خرچ کر دی جاتی ہیں اور صاحب نصاب کارکنوں کو معاوضے اور تنخواہیں دیں وغیرہ بھی اس مدد میں سے دے دی جاتی ہیں حالانکہ یہ زکوٰۃ کا کوئی صحیح مصرف نہیں ہے۔ دوسرا اعتراض یہ ہے کہ زکوٰۃ کی صحیح ادائیگی کے لیے تمیلک لازمی شرط ہے، یعنی جب تک زکوٰۃ دینے والا کسی مسْتَحْقِ شخص یا اشخاص کو زکوٰۃ کا کلیٹا مالک و متصرف نہ بنادے اُس وقت تک صحیح معنوں میں زکوٰۃ ادا ہی نہیں ہوتی۔ چونکہ جماعت کے بیت المال میں زکوٰۃ دیتے وقت کسی متعین فرد کو زکوٰۃ نہیں دی جاتی، اس لیے یہ زکوٰۃ کی ادائیگی کی صحیح شکل نہیں ہے۔ بہتر ہو گا کہ ان اعتراضات کی حقیقت کو واضح کیا جائے کہ یہ صحیح ہیں یا غلط؟ اور مسئلہ تمیلک کے علاوہ اس امر کی بھی وضاحت کی جائے کہ جماعتی کاموں میں زکوٰۃ کی رقم خرچ کی جاسکتی ہے یا نہیں؟

حوالہ: زکوٰۃ کے مسْتَحْقِ ازوٰے قرآن یہ ہیں: نقراء مساکین زکوٰۃ، مکوٰۃ القلوب، الرقب (غلام، قیدی وغیرہ)، الغارمین (ناگہانی قرض یا خسارے کے زیر بار)، فی سیمیل اللہ (اللہ کی راہ میں) اور ابن السیمیل (مسافر)۔ جماعتِ اسلامی کے بیت المال میں زکوٰۃ کی جو رقم آتی ہیں ان میں سے نقراء مساکین اور غارمین کی مدد کے تحت عام غیر مستقطع مسلمانوں کو بھی زکوٰۃ دی جاتی ہے اور فی سیمیل اللہ کی مدد میں سے جماعت کے مختلف مصارف میں بھی زکوٰۃ خرچ کی جاتی ہے۔ ”فی سیمیل اللہ“ سے مراد عام طور پر قال فی سیمیل اللہ مراد لیا جاتا ہے اور اس کا مصرف یہ بتایا جاتا ہے کہ جن مجاہدین کے ساز و سامان کا باقاعدہ انتظام نہ ہو انہیں سامان جہاد کی فراہی کے لیے اس مدد میں سے زکوٰۃ دی جانی چاہیے۔ لیکن قرآن مجید، احادیث و آثار اور اقوال ائمہ کا بغور مطالعہ کیا جائے تو یہ بات بالکل واضح ہو جاتی ہے کہ

فی سبیل اللہ کا مفہوم اتنا محدود اور مخصوص نہیں جتنا کہ عام طور پر سمجھا گیا ہے۔

قرآن مجید نے ”فی سبیل اللہ“ کی مدد بیان کرتے وقت قاتل کی قید نہیں لگائی، حالانکہ اس مفہوم کو بیان کرنے کے لیے دوسرے مقامات پر بالعوم جہاد فی سبیل اللہ، قاتل فی سبیل اللہ وغیرہ کے الفاظ آئے ہیں۔ دوسری طرف قرآن مجید میں جہاں صرف فی سبیل اللہ کا لفظ آیا ہے وہاں اس کے معنی کو عام رکھا گیا ہے اور اسے مطلقاً جہاد یا قاتل کے لیے استعمال نہیں کیا گیا۔ اسی طرح قاتل کے علاوہ اطاعتِ الہی کے بہت سے ایسے کام ہیں جن کے ساتھ فی سبیل اللہ کی صفت لگائی گی ہے۔ احادیث میں سے جس حدیث سے بالخصوص یہ استدلال کیا جاتا ہے کہ فی سبیل اللہ سے مراد قاتل فی سبیل اللہ ہے وہ ابو داؤد، احمد اور حاکم کی یہ حدیث ہے:

((لَا تَحِلُ الصَّدَقَةُ لِغَنِيٍ إِلَّا لِغَازٍ فِي سَبِيلِ اللَّهِ أَوْ لِعَامِلٍ عَلَيْهَا

اوْ لِغَارِمٍ الخ))

”صدقة کسی غنی کے لیے جائز نہیں (الا یہ کہ وہ اللہ کی راہ کا غازی ہو) یا زکوٰۃ کے سلسلے میں کارکن ہو یا مقروض و غارم ہو۔“

اس حدیث سے بلاشبہ یہ تو ثابت ہوتا ہے کہ غازی غنی کو زکوٰۃ دینا جائز ہے، لیکن اس سے یہ لازم نہیں آتا کہ فی سبیل اللہ کی مدد سے صرف جاہدین بالسیف ہی حصہ پا سکتے ہیں۔ بعض دوسری احادیث ہی سے معلوم ہوتا ہے کہ نبی ﷺ نے اس مدد میں سے حاجیوں کو زکوٰۃ کے اونٹوں سے استفادے کی اجازت دی ہے چنانچہ اسی بنا پر فقہاء حنفیہ میں سے امام محمد، امام ابو یوسف اور حسن بن عینی فی سبیل اللہ کی مدد سے حاجیوں کے زاد و راحلہ کا انتظام جائز قرار دیتے ہیں۔ بلکہ کتاب المحراب کی ایک عبارت سے تو یہ معلوم ہوتا ہے کہ امام ابو یوسف نے اس مدد کا مصرف ”اصلاح طرق مسلمین“ (مرد کوں کی مرمت) تواردے کرائے وسیع تر کر دیا ہے۔ اس مسلک کی تائید ایک صحابیؓ کے قول سے بھی ہوتی ہے جو کتاب الاموال لابی عبید کے ص ۵۷۸ پر منقول ہے، اور وہ یہ ہے:

عَنْ أَنْسِ بْنِ مَالْكِ وَالْحَسْنِ قَالَا مَا أُعْطِيْتُ فِي الْجَسُورِ وَالْطَّرِيقِ فَهِيَ

صَدَقَةٌ ماضِيَّةٌ وَقَالَ اسْمَاعِيلُ انْهَا تَجْزِي مِنَ الزَّكُوَةِ

”انسؓ بن مالک اور حسنؓ نے فرمایا کہ جو کچھ توپوں اور سڑکوں کے لیے دے وہ بھی صدقہ ہے اور اسماعیل نے اس کی تشریح میں فرمایا کہ اس طرح زکوٰۃ ادا ہو جائے گی۔“

شامی، جلد ۲، ص ۲۵ میں طلبہ کو بھی ”فی سبیل اللہ“، میں شمار کیا گیا ہے، خواہ وہ صاحب نصاب ہوں۔ علامہ آلوی حنفی اپنی تفسیر ”روح المعانی“ میں ”فی سبیل اللہ“ کی تفسیر میں حنفیہ کا مسلک نقل کرتے ہوئے لکھتے ہیں:

قیل المراد طلبة العلم واقتصر عليه فی الفتاوی الظہیریۃ وفسّره فی
البدائع بجمعی القرب فیدخل فیه کل من سعی فی طاعة الله تعالیٰ وسبل
الخیرات

”اس سے طالب علم بھی مراد لیے گئے ہیں۔ فتاویٰ ظہیریہ میں اس مذکوٰ طلبہ تک ہی محدود کیا گیا ہے، لیکن بدائع الصنائع میں اس کی تفسیر یہ کی گئی ہے کہ اس میں اللہ سے قریب لانے والے سارے کام شامل ہیں۔ چنانچہ جو کوئی اللہ کی اطاعت اور بھلائی کے راستے میں دوزدھوپ کرے گا وہ اس میں داخل ہے۔“

احتلاف کے علاوہ دیگر مذاہب بھی اس مذکوٰ مقائلین تک محدود نہیں رکھتے بلکہ اس میں وسعت کے قابل ہیں۔ چنانچہ ابن عربی مالکی ”احکام القرآن“ میں فی سبیل اللہ کی تعریف میں لکھتے ہیں:

قال مالک سبیل اللہ کثیر۔ احمد و اسحاق قالا انه الحج والذی يصتّ

عندی من قولهما ان الحج من جملة السبل مع الغزو

”امام مالک“ فرماتے ہیں کہ سبیل اللہ یعنی اللہ کے راستے بہت سے ہیں۔ احمد اور اسحاق نے فرمایا ہے کہ فی سبیل اللہ سے مراد حج ہے۔ لیکن میرے زدیک ان کے قول کا صحیح مطلب یہ ہے کہ حج بھی جہاد کی طرح اللہ کے راستوں میں سے ایک راستہ ہے۔

دیا یہندو پاکستان کے متعدد علماء نے بھی یہ تصریح کی ہے کہ فی سبیل اللہ سے مراد دین کے تحت ساری علمی و عملی سرگرمیاں ہیں۔ چنانچہ سیرت النبی جلد ۵ میں مولانا سید سلیمان ندوی مرحوم فرماتے ہیں کہ ”اکثر فقهاء نے فی سبیل اللہ سے مراد صرف جہاد لیا ہے، مگر یہ تحدید صحیح نہیں معلوم ہوتی۔ اوپر آیت گزر چکی ہے: ﴿لِلْفُقَرَاءِ الَّذِينَ أُخْصِرُوا فِي سَبِيلِ اللَّهِ﴾ یہاں ”فی سبیل اللہ“ سے مراد بالاتفاق جہاد نہیں بلکہ ہر نیکی اور دین کا کام مراد ہے۔“ مولانا عبدالصمد رحمانی (اماڑت شرعیہ بہار) نے اپنی ایک تالیف ”كتاب العشر والزکوة“ کے نام سے لکھی ہے۔ اس میں انہوں نے بھی فی سبیل اللہ کی مذکوٰ میں ایسے لوگوں کو شمار کیا ہے جو دین

کے کاموں میں لگے ہوئے ہیں۔

جماعت اسلامی کے اہل علم کا مسلک اس بارے میں اس جواب سے ظاہر ہوتا ہے جو مولا نا مودودی نے مولا نا اصلانی اور مولا نا عبد الغفار سن صاحب کے مشورے سے حکومت کے ایک سو الناءے کے جواب میں ترجمان میں دیا تھا۔ اس میں لکھا تھا کہ ”فِي سَبِيلِ اللَّهِ سَعَى“ مراد جہاد فی سبیل اللہ ہے خواہ وہ تلوار سے ہو یا قلم و زبان سے یا ہاتھ پاؤں کی دوڑھوپ اور محنت سے۔ سلف کے نزدیک اس کا مفہوم ان مساعی تک محدود ہے جو خدا کے دین کو قائم کرنے، اس کی اشاعت کرنے اور اسلامی ممالک کا دفاع کرنے کے لیے کی جائیں۔

جماعت اسلامی کا مقصدِ وحید اقامتِ دین ہے اور جماعت پوری کوشش کرتی ہے کہ اس کی اور اس کے کارکنوں کی سرگرمیاں اسی مقصد کے لیے وقف رہیں۔ مختلف حضرات کا بھی یہ کام ہے کہ وہ اپنی جگہ پر اس امر کا اطمینان کر لیں کہ آیا اس جماعت کے متفرق اور متتنوع مشاغل اقامتِ دین اور فی سبیل اللہ کی تعریف میں آتے ہیں یا نہیں۔ اگر انہیں یہ اطمینان حاصل ہو جائے تو وہ اپنی زکوٰۃ جماعت کے بیت المال میں جمع کر سکتے ہیں اور اگر یہ اطمینان حاصل نہ ہو تو وہ اختار ہیں، جہاں چاہیں اپنی زکوٰۃ دیں۔

جواعِرض تمیلک کے سلسلے میں کیا جاتا ہے اُس کا جواب یہ ہے کہ ہمارے نزدیک شخصی تمیلک اداۓ زکوٰۃ کے لیے شرط لازم نہیں ہے۔ عموماً لِلْفُقَرَاءِ کے ”لام“ کو لام تمیلک قرار دے کر اس سے وجوہ تمیلک کے حق میں استدلال کیا جاتا ہے، مگر کلام عرب میں حرف لام صرف انہی معنوں میں استعمال نہیں ہوتا، بلکہ یہ حرف کئی مرتبہ تمیلک کے بجائے انتفاع کے معنی دیتا ہے، مثلاً: ﴿وَالأَرْضَ وَصَعْدَهَا لِلْأَقَامِ﴾ (آل آیہ)۔ پھر تمیلک شخصی کی شرط کو اگر ضروری بھی سمجھا جائے تو یہ اسی صورت میں ممکن العمل ہے جبکہ مسلمانوں کی کوئی ایسی ہیئت حاکمہ یا ہمیستہ اجتماعیہ موجود نہ ہو جو ساری زکوٰۃ کو وصول کرتی ہو۔ لیکن ایک اسلامی حکومت کے بیت المال میں جب زکوٰۃ اپنی مطلوب اور مشرع شکل میں ادا کی جاتی ہے تو ایسی صورت میں شخصی تمیلک کا سوال ہی پیدا نہیں ہوتا۔ پھر اگر اجتماعی ہیئت میں زکوٰۃ کی وصولی کے بعد ایک اسلامی حکومت زکوٰۃ کو کسی ایسے اجتماعی مصرف میں لگادے جس کا فائدہ بھیتیت مجموعی مستحقین کو پہنچ تو یہ بھی زکوٰۃ کی تقسیم کی ایک بالکل جائز شکل ہو گی۔ اسلامی حکومت کی عدم موجودگی میں اگر مسلمانوں کا کوئی دینی و ملی ادارہ اسی طرز پر زکوٰۃ کی اجتماعی تحریص و تقسیم کا انتظام کرے تو شرعاً اس پر بھی کسی قسم کا اعتراض نہیں کیا جاسکتا۔ یہاں یہ بات بھی قابل ذکر

ہے کہ جماعت اسلامی کے علاوہ اور بھی بہت سی جماعتوں اور ادارے بھی اپنی ہر طرح کی ضروریات پر زکوٰۃ کی رقوم اُسی طرح خرچ کرتے ہیں جس طرح جماعت اسلامی خرچ کرتی ہے، لیکن ان میں سے بعض کے نزدیک انفرادی تملیک شرط ہے۔ چنانچہ اس شرط کو پورا کرنے کے لیے زکوٰۃ آنے پر پہلے اسے ادارے کے نادار افراد کے پر دیکیا جاتا ہے اور پھر فرماں سے لے کر اجتماعی فنڈ میں شامل کر دیا جاتا ہے۔ ہمارے نزدیک یہ حیلہ ایک غیر ضروری اور خواہ مخواہ کا تکلف ہے اور اس میں تملیک کی صورت سرے سے پیدا ہی نہیں ہوتی۔ کیونکہ یہ لین دین پہلے سے طے شدہ اور بالکل نمائشی ہوتا ہے، دائیٰ اور حقیقی تملیک ہرگز مقصود نہیں ہوتی۔

یہاں ایک اور بات کو بھی صاف کر دینا ضروری معلوم ہوتا ہے۔ آپ کے سوالات سے گمان ہوتا ہے کہ آپ کے خیال میں زکوٰۃ ہر حالت میں اُسی کو دی جانی چاہیے جو صاحبِ نصاب نہ ہو۔ اگر آپ کا یہ خیال ہے تو یہ صحیح نہیں ہے۔ یہ قید فقر و مکinent کے لیے تو ایک حد تک درست ہے، لیکن دوسرا مذہب میں بھی اگر یہ شرط لازم ٹھہر ادی جائے تو پھر مزید چھمذات کو الگ الگ رکھنے کے کوئی معنی باقی نہیں رہتے، کیونکہ جو صاحبِ نصاب نہیں ہو گا وہ ہر حال فقراء و مساکین کے زمرے میں داخل ہو کر مستحق زکوٰۃ ہو ہی جائے گا۔ اس کے لیے کسی دوسرا مذہب میں اتحاقاً کے ذکر کرنے یا مخواطر رکھنے کی کوئی خاص ضرورت باقی نہیں رہتی۔ اگر ایک آدمی کو ایک سے زائد وجہ زکوٰۃ کا حق دار بنادیں تو بلاشبہ اس کا حق فاقہ ہو گا۔ لیکن یہ امر تواحد یہیث سے بصراحت ثابت ہے کہ فقر و مکنت کے علاوہ دوسرا منصوص صفات جس شخص کو مستحق زکوٰۃ بتاتی ہیں وہ شخص صاحبِ نصاب اور غنی ہونے کے باوجود زکوٰۃ لے سکتا ہے۔ اس سلسلے کی ایک حدیث اور نقل کی جا چکی ہے۔

آخر میں یہ امر بھی واضح کر دینا ضروری ہے کہ زکوٰۃ جماعت اسلامی کے بیت المال کا واحد ذریعہ آمد نہیں ہے۔ جماعت کی آمد کے متعدد ذرائع ہیں، ان میں کتب و رسائل کی آمدی بھی ہے، ارکان و متفقین کی خصوصی اعانتیں بھی ہیں اور عام الہ خیر کے عطیات بھی ہیں۔ اس لیے یہ خیال کرنا بالکل غلط ہے کہ جماعت کے بالمعاوضہ کارکن اپنی تنخوا ہیں زکوٰۃ سے لے رہے ہیں یا جماعت کے دوسرے سارے کام زکوٰۃ کے بل پر چل رہے ہیں۔ اب تو بغفلہ یہ صورت ہے کہ متعدد بڑے بڑے شہروں میں خیراتی شفاخانے قائم ہیں اور زکوٰۃ و صدقات زیادہ تر ان پر صرف ہو رہے ہیں۔ بیت المال میں اگر زکوٰۃ آتی ہے تو اس کا

باقاعدہ حساب کتاب رکھا جاتا ہے اور اعامت فقراء و مساکین پر جو کچھ خرچ ہوتا ہے اس کا بھی الگ حساب رکھا جاتا ہے۔ جماعت کے دیگر مصارف اتنے زیادہ ہیں کہ زکوٰۃ کی بقیہ رقم اگر ان میں خرچ ہوتا بھی وہ ان مصارف کا ایک معمولی جزو بنتی ہے۔ اس لیے اس امر کا کوئی خدشہ باقی نہیں رہتا کہ زکوٰۃ اپنے صحیح مصرف میں خرچ نہ ہو۔

”زکوٰۃ سے متعلق تصریحات“ پر استدراک

(ترجمان القرآن، صفر ۲۷، ۱۴۳۷ھ / نومبر ۱۹۵۳ء)

قارئین ترجمان میں سے ایک صاحب نے تحریر فرمایا ہے:

”رسائل وسائل کے باب میں ذی الحجہ ۲۷ھ کے پڑھے میں زکوٰۃ کے مصارف بیان کرتے ہوئے دکتا بوس کے حوالہ جات تحریر کیے گئے ہیں۔ دونوں میں آپ نے کچھ لفظ کاٹ دیے ہیں۔ ”روح المعانی“ کی عبارت میں لفظ ”فقیر“ کاٹ دیا ہے اور ”بدائع الصنائع“ کے حوالے میں لفظ ”حتاج“ کاٹ دیا ہے۔ نظر ہانی فرمائی جو فرمائیں۔“

ہم صاحب خط کے توجہ دلانے پر ان کے شکر گزار ہیں لیکن ان کی شکایت غلط فہمی پر مبنی معلوم ہوتی ہے۔ جہاں تک ”بدائع الصنائع“ کے حوالے کا تعلق ہے وہ ہم نے الگ اصل کتاب سے نقل نہیں کیا تھا بلکہ ”فی سبیل اللہ“ کی تفسیر میں صاحب روح المعانی نے جو اقوال نقل کیے ہیں ہم نے طولی بحث سے بچتے ہوئے ان میں سے چند ایک کو نقل کر دیا تھا۔ انہی میں سے ایک قول صاحب البدائع کا بھی تھا۔ خط آنے پر جب اصل کتاب ”بدائع“ کو دیکھا گیا تو معلوم ہوا کہ وہاں ”فی سبیل اللہ“ کی تعریف کے ساتھ اذا کان محتاجاً کے لفظ تھے مگر روح المعانی میں یہ الفاظ نقل نہیں کیے گئے اور اسی وجہ سے ہمارے حوالے میں بھی یہ الفاظ درج نہیں ہو سکے۔ ہم نے قصداً کسی لفظ کو کامنے یا چھانے کی کوشش نہیں کی۔ اسی طرح روح المعانی کا بقیہ حوالہ جتنا ہم نے نقل کیا ہے اُس میں سے ہم نے کوئی لفظ کا ناتھ نہیں تھا۔ البتہ المجز النهایہ اور احکام القرآن کے حوالوں کو بھی ہم نے صرف اختصار کے پیش نظر حذف کر دیا تھا۔ ان سارے حوالوں کے نقل نہ کرنے کی ایک وجہ یہ بھی تھی کہ جس مقام پر انہیں نقل کیا جا رہا تھا وہاں اصل چیز جو معرضی بحث تھی وہ یہ تھی کہ آیا ”فی سبیل اللہ“ سے مراد بعض قفال فی سبیل اللہ ہے یا اس میں نیکی اور بھلائی کے دوسرے کام بھی شامل ہیں۔ اس لیے جو حوالے براؤ راست اس بحث سے متعلق تھے ان میں سے چند ایک کو نقل کر دیا گیا اور بقیہ کو چھوڑ دیا گیا۔

یہاں ہم مکتب نگار کی خدمت میں یہ بھی عرض کر دینا ضروری سمجھتے ہیں کہ فقہاء احتجاف نے بالعموم فقراء و مساکین کی مددات کے علاوہ دیگر مددات کے ساتھ بھی فقر و احتیاج کی جو قید لگائی ہے، اگر اس سے یہ مراد لیا جائے کہ مثلاً ایک شخص ایک کام جو "فی سبیل اللہ" کے تحت ہے یا حج یا جہاد پر جانا چاہتا ہے اُس کے مستحق زکوٰۃ ہونے کے لیے ضروری ہے کہ وہ صاحبِ نصاب بھی نہ ہو تو ہمیں اس سے اتفاق نہیں ہے۔ بلاشبہ تپ حنفی کو دیکھنے سے بظاہر یہ گمان ہوتا ہے کہ اس بارے میں حنفی اور شافعیہ میں کچھ اختلاف ہے اور شافعیہ فی سبیل اللہ اور ابن اسہیل وغیرہ کی مددات میں سے غنی اور غیر محتاج کو دینا بھی جائز سمجھتے ہیں اور حنفیہ شرط احتیاج کو لازم قرار دیتے ہیں۔ لیکن احتجاف کے مسلک کا بغور مطالعہ کیا جائے تو صاف معلوم ہو جاتا ہے کہ زکوٰۃ کا حق دار بننے کے لیے جس قسم کی حاجت مندی کی قید وہ فقراء و مساکین کے علاوہ دوسرے لوگوں کے لیے عائد کرتے ہیں، وہ حاجت اس طرح کی نہیں ہے جس طرح کی فقیر یا مسکین کو گھر بیٹھے بھی لا حق ہوتی ہے بلکہ وہ حاجت ایسی ہے جو "اللہ کی راہ میں" ہی لا حق ہوتی ہے۔ مثال کے طور پر ایک شخص گھر میں کھانا پیتا ہے، فقیر اور محتاج نہیں ہے بلکہ اس کی زندگی کی ساری ضروریات فراہم ہو رہی ہیں۔ یہی شخص اگر جہاد میں جانا چاہتا ہے حج پر جانا چاہتا ہے یا اللہ کی راہ میں اور "سل الخیرات" کے سلسلے میں کوئی اور جدوجہد کرنا چاہتا ہے تو عین ممکن ہے کہ ان کاموں کی انجام دہی کے لیے جس سروسامان اور جن وسائل و ذرائع کی ضرورت ہے انہیں وہ از خود مہیا نہ کر سکتا ہو۔ ایسا شخص فقہاء حنفیہ کے زد یک بھی مستحق زکوٰۃ ہے۔ درحقیقت ایسا شخص ایک جہت سے غنی اور ایک جہت سے محتاج ہے۔ یہی وجہ ہے کہ حنفیہ سے محتاج قرار دے کر زکوٰۃ کا حق دار سمجھتے ہیں اور شافعیہ اسے غنی قرار دے کر بھی اس کے لیے زکوٰۃ کا لینا جائز قرار دیتے ہیں۔ اس حیثیت سے اگر دیکھا جائے تو فقہاء کی نزاں لفظی روہ جاتی ہے اور احتجاف اور دیگر فقہاء کے مابین کوئی حقیقی اختلاف باقی نہیں رہتا۔ اگر دوبارہ طوالت کا خوف نہ ہوتا تو احکام القرآن اور خصوصاً بدائع الصنائع کی وہ پوری بحث نقل کردی جاتی جو مذکورہ بالاشتراع کی تائید کرتی ہے۔ بہر کیف مسلک حنفی میں فقراء و مساکین کے دوسری مددات کے ساتھ احتیاج کی جو قید لگائی گئی ہے اس کی صحیح تاویل یہی ہے۔ اگر اس کی او رتائیل کی جائے گی تو وہ لا تَحِلُّ الصَّدَقَةُ لِغَنِيٍّ إِلَّا لِغَازٍ فِي سَبِيلِ اللہِ الخ و ای حدیث کے خلاف پڑے گی۔ (غ۔ع)

